



امور داخلہ کی وزارت

مرکزی وزیر داخلہ کل جزائر انڈومان نکوبار کے تین روزہ سرکاری دورے پر روانہ ہوں گے

Posted On: 05 APR 2017 2:15PM by PIB Delhi

نئی دہلی، 05 اپریل - مرکزی وزیر داخلہ جناب راج ناتھ سنگھ کل یعنی 6 اپریل 2017 کو جزائر انڈومان نکوبار کے تین روزہ دورے پر روانہ ہوں گے -

اپنے اس سفر کے دوران جناب راج ناتھ سنگھ پورٹ بلئیر کے سیلولر جیل میں واقع شہیدوں کی قومی یادگار پر گلہائے عقیدت پیش کریں گے اور ان جزائر کے لیفٹیننٹ گورنر اور دیگر سینئر افسران سے ملاقات کریں گے -

اپنے دورے کے دوسرے روز جناب راج ناتھ سنگھ گپتا پاڑہ گاؤں کے سولر پاور پلانٹ کا سنگ بنیاد رکھیں گے اور اسی روز میوز چرچ میں آنجہانی بشپ جان رچرڈسن کی قبر پر گلہائے عقیدت پیش کریں گے۔ اس کے ساتھ ہی وزیر داخلہ کارنکوبار میں واقع سونامی میموریل کے لئے بنائی گئی گیلری دیکھیں گے اور ملگا میں سینئر سیکنڈری اسکول کی نئی عمارت کا سنگ بنیاد رکھے جانے کے ساتھ ساتھ ملکا کے قبائلی سرداروں اور دیگر قبائلی لیڈروں سے ملاقاتیں کریں گے - اس کے ساتھ ہی وزیر داخلہ موصوف جزیرہ راس میں آواز اور روشنی کا شو دیکھیں گے اور پورٹ بلئیر کے آئی ٹی ایف گراؤنڈ میں پورٹ بلئیر میونسپل کونسل کی جانب سے اپنے اعزاز میں اہتمام کئے جانے والے جلسہ استقبالیہ میں بھی شرکت کریں گے۔

اپنے دورے کے تیسرے روز جناب راج ناتھ سنگھ جزیرہ ہیولاک کا دورہ کریں گے۔

م ن - س ش - رم

U-1649

(Release ID: 1486698) Visitor Counter : 2

